

Адрэс рэдакцыі і адміністрацыі:  
Вільня, Віленская вул. 12, п. 6.  
(Wileńska 12, m. 6).

Рэдакцыя адчынена ад 12 да 2 г.  
штодня апрача сьвяточных дзён.  
Адміністрацыя ад 9 да 3 г.

Падпіска на адзін месяц з дастаў-  
кай да хаты 2 зл. Для заграшчы  
ўдвай даражэй.

# ІСЖРА

Выходзіць тры разы у тыдзень.

Перамена адрэса 30 грошы.

Няпрыняты ў друк рукапісы назад  
не вяртаюцца. Аплат надрукована  
га залежыць ад Рэдакцыі.

Цана абвестак: перад тэкстам 25  
грош.; сярод тэксту 20 грош. і на 4  
стр. 15 гр., за радок пэтыту ў 1 шп.

№ 5.

Вільня, Субота, 20-га чэрвеня 1925 г.

Год I.

## У трэці раз...

У трэці раз на гэтым самым мейсцы мы даем разгляд і запраўдную ацэнку тых паста-  
новаў „Крэсавай сэкцыі“, якія толькі што  
зацьверджаны польскім урадам, як наказ мі-  
ністрам „Зямельных Рэформаў“ і асьветы —  
для безадкладнага выкананьня (глядзі тэкст  
„Пастановаў“ на 3 стар.).

Два разы падрад наша газэта была  
канфіскавана мясцовай уладай за разбор і  
ацэнку таго, што запраўды дадзена ўрадам  
беларускаму сялянству ў гэтым акце ўраду.

Трэба думаць, што ўрад прыдае вельмі  
важнае значэньне тым дарам і дабрадзеі-  
вам, якія зьмешчаны ў гэтых 20 пунктах, і —  
заінтэрасаваны ў тым, каб інфармацыя аб іх  
дайшла да шырокіх кругоў удзячнага яму  
крэсавага сялянства...

Але-ж мясцовая ўлада павінна зразумець  
і тое, што мы ня можам даць нашым чыта-  
чом гэтага ўрадовага акту без разгляду і на-  
лежнай ацэнкі. Гэта-ж—ня толькі наша пра-  
ва, але і абавязак!

Дык вось — у трэці і апошні раз робім  
мы спробу — выпайніць гэты наш абавязак.

Пасьлядзім-жа, што-ж даў урад „Крэсам“.

Перад усім найцікаўней — бо сымваліч-  
на! — на першае мейсца ўсей „крэсавай“ спра-  
вы ўрад высунуў — асадніка.

Польскі асаднік, але не беларускі ці  
ўкраінскі селянін, вось — запраўдны і прывіле-  
яваны аб'ект урадовых клапаў апекі на  
„Крэсах“, запраўдны, калі ня выключны, суб-  
ект „зямельнай рэформы“ на беларускіх і  
ўкраінскіх абшарах.

Першы пункт „маніфэсту“ і кажа аб тым,  
каб замацаваць правы асадніка на землю на  
„Крэсах“; пункт другі, кажучы аб зямельных  
„патрэбах мясцовага насяленьня“, перад усім  
зусім ня кажа, што гэта за мясцовае нася-  
леньне. Гэтым мясцовым насяленьнем лёгка  
можа аказацца ўся тая новая „фальварачная  
служба“, якую цяпер польскія абшарнікі ма-  
сава выпісваюць з „Крулеўства“ дый з „Ма-  
лапольскі“ — на замен тутэйшых беларусаў ці  
ўкраінцаў.

Але гэты пункт ня мае навет нікага  
юрыдычнага зместу, бо загад „шырока і за-  
ботліва трактаваць патрэбы“ і г. д., мае чы-  
ста „маральны“, зусім нявыразны характар.  
Дык ня толькі не дае нічога, але нічога ясна  
і азначана не абяцуе. Трэці пункт аграрнай  
часткі „маніфэсту“ кажа аб камасацыі, да  
якой неяк з боку, як драбніца, на якой на-  
вет урад ня спыняецца даўжэй, як „дадатак“,  
прылучаюцца прырэзкі... Якія гэта маюць быць  
прырэзкі да „карлава“, — галодных гаспадарак  
менш за 1/2 гектара, — можа, не вялікішы за гэ-  
тых „карлаў“, — на гэтай драбніцы ўрад навет  
ня лічыць патрэбным спыніцца. — Гэта-ж — не  
асаднікі!..

Далейшыя пункты кажучы аб пасьпешнай  
ліквідацыі сэрвітутаў, якая, зразумела, патрэб-  
на і карысна панам-зямліўласнікам, а зусім  
не сялянству; (дый зробіцца яна — з падвой-  
най крыўдай для апошняго), і аб палепшаньні  
зямель, асушэньні балот... Ну, аб гэтым ма-  
ніфэст кажа толькі слова, бо на запраўднае  
шырока-пастаўленае дзела перад усім ня мае  
грошаў... І гэтыя дробныя крэдыты, калі на-  
вет знойдуцца, дык пойдучы, як дагэтуль, на  
палепшаньне панскіх зямель, якія пасья селя-  
нін-хлеббароб будзе даражэй толькі купляць —  
праз той „Банк Рольны“, які мае цяпер па-  
шырыць сваю дзейнасьць (вельмі слабую і  
ў цэнтральнай Польшчы) і на абшары Крэ-

саў, — аб чым кажа апошні „аграрны“ пункт  
„Маніфэсту“.

Вось і ўсё, што „даў“, ці вярней ма-  
ні-ца даць урад Беларускаму сялянству ў спра-  
ве „зямельнай рэформы“.

Ці варта было аб гэтых „дарах“ шырока  
рэкламаваць у асобным „Маніфэсьце“?!

Але дзе-ж параўнаць нат за тое, што тыя  
„карлаватыя“ драбніцы зямлі, якія суліць урад  
сялянству, — што гэтыя запраўдныя „крошкі з  
асадніцкага стала“, на „Крэсах“ — запраўды  
будуць кінуты мясцовому насяленьню?..

Найлепшай ілюстрацыяй да гэтай музыкі  
з цэнтру з'яўляецца тое яе „рэха“ на мяс-  
цох, аб якім кажа надрукаваная ў гэтым  
нумары інтэрпэляцыя...

З яе ясна, што мясцовому насяленьню  
ня толькі не даецца зямля, але ад яго яшчэ  
педчас і аббіраецца яго ўласна...

Што-ж сказаць аб пунктах, датычучых  
школы і асьветы.

Дзіўна перад усім, што — пасья выдань-  
ня закону аб мовах у школах на „Крэсах“,  
закону, які праз месяц будзе спаўняць пер-  
шыя ўгодкі сваіх народзін, патрэбавалась ня  
толькі, так сказаць, першае (навет 2 „пер-  
шыя“) звычайнае „выканаўчае распараджэнь-  
не“ да яго ўвядзеньня ў жыцьцё, але — ця-  
пер — і другое — надзвычайнае — у парадку амаль  
не „Маніфэсту“...

Але яшчэ дзіўней, што як першае, так  
і гэнае цяперашняе, ня толькі ня выконва-  
юць закону, як бы ён крыўдны ня быў, але  
ў значнай меры спыняюць, касуюць тое, што  
пастаноўлена ўсімі Законадаўчымі ўстановамі  
Рэспублікі.

Бо, паводле закону 31 ліпеня, павінны ад-  
чыняцца чыста беларускія школы там, дзе  
ёсьць патрэбная лічба жадаючых гэтага баць-  
коў, а няма 25 польскіх дзяцей.

А вось урад міністру асьветы Ст. Граб-  
скаму загадвае тварыць толькі і выключна  
„двуязычныя“ — польска-беларускія школы...

Ня кажучы ўжо аб тым, што гэтыя  
„двуязычныя школы“ будуць, як лёгка прад-  
бачыць, мейсцам заўсёдных здэкаваньняў  
над беларускай мовай — над душой беларуска-  
га дзіцяці, месцам таго, што ў расейскай пэ-  
дагагічнай літэратуры даўно акрэсьлена траф-  
ным словам: „школьная інквізыцыя“, трэба  
сьцьвядзіць перад усім, што сама вышэйшая  
ўрадовая ўстанова Рэспублікі ясна і выразна  
нарушае і заклікае падуладныя ёй органы да  
нарушэньня — закону.

На гэта павінны-ж звярнуць увагу пе-  
радусім парламантарныя прадстаўнікі бела-  
рускага народу.

## Давераныя вёскі.

Вёска т. зв. Крэсаў, наша беларуская вёска ста-  
ла камэртонам унутранай палітыкі Польшчы. Бяда  
толькі ў тым, што пан Тугутт — радня Грабскіх і ім  
падобных, што той ці іншы з іх, або глухі, як мур,  
або ня хоча слухаць, а з гэтай прычыны ніяк ня могуць  
папасці ў тон, ды зайграць нешта людзкае. Ад іх  
аркестру ня толькі трудна ўсядзецца ў Польшчы, але  
навет заграшчай моршчацца — вушы затыкаюць.

Толькі й чуеш, як пад іх пякельную музыку  
ўся крэсавае адміністрацыя на абшарах усё Заходняе  
Беларусі ды Украіны адбівае свой: гуся-стося!

Танцуй уража, як пан кажа — чуе пагрозу селя-  
нін, але-ж цяпер ня то, што даўней было, гэта-ж ня  
паншчына, ужо працоўны знае сабе пану — як беларус-  
кі селянін, чхае сабе на ўсе гэтыя пагрозы.

Высокі тон гэтага камэртона, ня глядзячы на вя-  
лікі панскі гармідар, чуюць працоўныя: з Лодзі, Шлён-  
ску, Варшавы, — чуюць ды адклікаюцца.

Тады няўдалыя музыканты падймаюць яшчэ  
большы шум-гам, ды заводзяць такую круткуху, пры  
якой лёгка і карк скруціць. Ад гэтакіх гульняў —

крывавіцца жыцьцё селяніна. Але вёска лавіна пера-  
раўсяці, вытрываць, стаяць у сваёй самаабароне, да-  
ваць свой голас. Возьмем з самага візу: як солтыс,  
войт ну, а пра старотва нечага й казаць — ці яны  
выяўляюць волю вёсак, ці яны бароняць іхнія інтэрэ-  
сы? Не, гэта людзі ў большасці назначаны вышэй-  
шым урадам ды для вёскі шчасцем ня служаць, а  
толькі — робяць сваю „палітыку“.

Сучасным беларускім вёскам неабходна мець са-  
праўдны сваіх прадстаўнікоў ці давераных, не па  
аднаму — па некалькі з кожнае вёскі, каб яны маглі  
лепей сваі справы разглядаць, адзін аднаго правяраць,  
ды супольна або ўсім раздзіць.

Цяперашні польскі закон не прычыць выбіраць  
сваіх выбарных ці давераных дзеля вырашэньня спраў,  
датычачых усёе вёскі.

Пакажам некалькі такіх жыцьцёвых фактаў.  
Напрыклад: выбіраюцца для збору падпісаў ці пада-  
чы дэкларацыі школьнаму інспэктару, для вырашэнь-  
ня спрэчак з панам аб сэрвітутах, пашы, дарозе; для  
пасылкі хадакоў да сваіх паслоў, для збору грошаў  
на выліску газет; для надзяленьня ўрадавымі пазычка-  
мі на адбудову гаспадарства, для збору ахвяр на па-  
літычных вязняў і іншыя. Вязумоўна, што такія да-  
вераныя перад уладай гэта — часовыя, але для вёскі  
выгадна мець іх, наагул карысна бачыць перад сабой  
сваіх пастаянных давераных па справам высковым, а  
спраў такіх вёска за гэныя часы мае столькі, што й  
не пералічыць. Вось, паліцыянт ці які-колічы ўрадо-  
вец абабіў селяніна — вінаватага ці невінаватага. (Уся-  
роўна біць ня мае права) — зараз-жа гэтыя давераныя  
збіраць павінны подпісы сьведкаў, ды да паслоў у  
Сойм. Вось, надыходзяць выбары солтыса, войта, гмі-  
най рады — ізноў давераных абавязак назначыць вы-  
баршчыкаў сваёй вёскі, каб галасавалі за свайго ча-  
лавека.

Тыя-ж давераныя арганізуюць пажарную сама  
зашчыту, розную талачу і г. д.

Пэўна-ж знойдуцца з сялян, якія скажучы, што  
гэтыя давераныя памогуць у нашым пакутным жыць-  
ці, як кашаль у хваробе.

Дык ведайце-ж, што такі селянін найгоршы ворак  
наш, ды нат' шкодзіць сам сабе. Як на пахілае дрэва  
скачучы козы, ды па ім топчучца, а хто? Вы ўжо ве-  
даеце! Аднак ён хоча яшчэ ніжэй прыгнуцца. А тым  
часам, ёсьць пагаворка: што каб мужык і конь ведалі  
сваю сілу, дык-бы на іх ня ездзілі-б!

Вось, да гэтай веды, да такой сьвядомасьці —  
трэба ўсімі сіламі сялянам дабівацца.

Перажываем трудна-пакутныя часы, а дзеля гэта-  
га наш сьвяты абавязак быць сьвядомымі і арганізо-  
ванымі. Наша сіла — у нацыянальна-сацыяльным аб-  
яднаньні.

## Неспадзяванае „адкрыцьце“.

Польская буржуазія, захапіўшы ўладу ў увас-  
кросшай Польшчы, пачала зусім выразна вясці палі-  
тыку перакладаньня ўсіх цяжараў дзяржаўнага будаў-  
ніцтва на працоўныя масы — сялянства і работнікаў.  
Аб тых нялічаных цяжарах, якія нясуць на сваіх  
плячах сяляне — асабліва нашы „Крэсавыя“ сяляне  
(беларусы, украінцы) — столькі ўжо гаворава, што і  
паўтараць абрыдла. Цікаўней для нашых чытачоў  
менш вядомае для іх палажэньне работнікаў у Польш-  
чы.

Вось-жа, пэўна, шмат каму памятны гутаркі ў  
польскай прэсе і ў польскім Сойме аб тым, што, каб  
ратаваць эканамічны дабрабыт Польшчы, трэба дайсьці  
таго, каб вытворчасць працы работнікаў павялічыла-  
ся. Трэба — казалі прадстаўнікі польскіх прамыслоўцаў,  
— каб работнікі самахоць прынеслі на аўтар Айчы-  
ны свае сацыяльныя заваяваньні, перадусім — 8-гадзін-  
ны рабочы дзень. Толькі тады прамысловасьць у  
Польшчы здолее разьвівацца, як след, не баючыся  
заграшчай канкурэнцыі. Бо-ж праца работніка ў  
Польшчы — дужа блага, непрадукцыйная, — работнікі  
гультуюць, ня хочуць рабіць, як след, ды йшчэ да-  
магаюцца вялікішае платы. І вось пачалося „ратавань-  
не“ Айчыны шляхам абрэзваньня і без таго малых  
заробкаў работнікаў і павялічэньня лічбы гадзін пра-  
цы — з васьмёх да дзясідзёх.

Праўда, навет польская правіца часамі абурала-  
ся на лішнюю прагавітасьць польскіх фабрыкантаў і  
прамыслоўцаў, якія хочуць коштам працоўных наби-  
ваць свае кішані грашыма. Так, эндэцкая „Gaz.  
Warsz.“ — і тая з абурэньнем аблічала, што некаторыя  
прамыслоўцы зарабляюць на сваіх таварах ад 100 да  
300 процантаў! Але — чыя сіла, таго і права! І вось  
ўрад даў згоду на павялічэньне рабочага дня ў галоў-  
ных галінах прамысловасьці.

Ці-ж запраўды праца работнікаў у Польшчы та-

кая ўжо благая і непрадукцыйная, як гэта кажуць прамыслоўцы?

Адказ на гэта надовячы далі зусім бесстароння судзьдзі—англійскія госьці. Група сяброў англійскага парламанту, пераважна прадстаўнікоў англійскага капіталу, аб'яжджала Польшчу і звамілася з яе прамысловасцяй, каб выясьніць сабе, ці варта ўкладваць англійскія грошы ў гэтую самую прамысловасць. І вось надовячы—у гутарцы з польскімі журналістамі—галава англійскае экскурсіі заявіў даслоўна, што ў капальным промысле Польшчы выдайнасьць працы польскага работніка вышэй за выдайнасьць працы англійскага работніка!

Ведама, для англійскага капіталу гэта чыстая знаходка—таньня работнікі, ды йшчэ вырабляючы шмат больш за дарагіх англійскіх! Але гэтая заява прадстаўніка англійскіх капіталістаў—гэта-ж найлепшы доказ таго, якімі ілжывымі былі лемантваньні іх польскіх калегаў аб „непрадукцыйнасьці“ працы работніка ў Польшчы! Гэта—доказ крывадушнасьці пануючае класы, якая не паўстыдалася прыкрыць свае воўчыя апетыты паклёпам на свайго-ж польскага работніка, які сваёй крывёй здабываў незалежнасьць Айчыны.

Н. Фалькевіч.

## Прэса аб „пакце бясъепчнасьці“.

У польскай прэсе, якая даўно ўжо з трывогай сьмяротнай прыслухоўваецца праз дзьверы да сакрэтных размоваў высокіх паноў, вестка аб паразуменьні Англіі з Францыяй, ды іх абедзьвюх з Нямецчынай—коштам Польшчы—выклікала вялікае замяшаньне.

„Robotnik“ слухна кажа, што „Англія, падчырківаючы так дэманстрацыйна нятыкальнасьць заходняй граніцы (Нямецчыны), тым самым дае зразумець, што не прыдае роўнай вагі... іншым пастановам Вэрсальскага Трактату. Так гэта і зразумелі Нямецчына і Расея“. Бо-ж у выпадку павалчэньня Нямецчынай граніцаў усходніх—з Польшчай, Англія „ня рушыць навет пальцам у іх абароне“...

Надзвычай цікава, што нямецкія сацыялісты, як сьбярджае „Robotnik“, „гарача выступаюць у абароне гэтага „пакту“, у якім бачаць важны крок на шляху да міру, рэзка разыходзячыся ў гэтым з англійскай партыяй працы“ і — пэпэсаўцамі ў Варшаве.

„... у Францыі, кажа газета, прынялі „пакт“ з панурай самаахвярнасьці... Францыя згадзілася на пакт у вельмі цяжкім палажэньні“...

„Kur. Por.“ дужа добра зразумеў усю небяспеку для Францыі ад гарантванья Англіяй дэмілітарызаванага „Рэйнскага поясу“ (узбярэжжа пагранічнай ракі Нямецчыны Рэйну). Францыя можа атрымаць права пераходу праз яе толькі з дазволу Рады Лігі Народаў, якая перад усім павінна сьбярдзіць дакладна-юрыдычна факт нападу Нямецчыны („aggression cora ktérisee“). А калі будзе сьбярджаны Радай Лігі факт самавольнага нападу Францыі на Нямецчыну (напрыклад, баронячы Польшчу), дык гэта ня толькі не абязвае Англію памагчы Францыі, аж—наадварот: дасць Англіі права стануць на старане Нямецчыны—проці Францыі і яе саюзніц... Бо-ж англійскі прэм'ер Бальдвін—зусім афіцыйна і выразна заявіў, што пакт гарантуе заходнія граніцы Нямецчыны на абодва бакі...“

„Gaz. Warszawska“ зусім адкрыта называе „пакт бясъепчнасьці“—„пактам небяспекі“. „Чым далей, тым больш маем даводаў, што „пакт бясъепчнасьці“, гэта-ж — найстрашнейшая з усіх небяспекаў, якія толькі пагражаюць Польшчы. — Здаецца, што рахаваць на помач Францыі—у выпадку нямецкага нападу—поўнае самаашуканства“.

„Важнейшым пунктам конспірацыйнай змовы (палітыкаў Англіі і Францыі) зьяўляецца ня менш-

ня больш, як новы падзел паўстаўшай з мёртвых—Польшчы — шляхам адабранняў яе паўночна-заходніх яе абшараў і закрыцьця для яе доступу да мора—кажа ў гэтай-жа газэце п. Сьвентаховскі. „Трэба сказаць сабе адкрыта, што дзяржавы, кіруючыя Эўропай—пад уплывам Англіі—пастанавілі забіць Польшчу, ці, прынамся—настолькі аслабіць яе, каб яна—разьдзертая, з падрэзанымі жыцьцёвымі жыламі—патроху паміралі“.

Вось, як разумеюць зьмест „пакту“ на вяршынях польскай палітычнай думкі. І толькі адзін, здаецца, п. Строньскі цешыцца на... скурцы сваёй „warszawianki“, што ўсё ідзе, як найляпей, што „немцы пацярпелі з гэтым пактам—паважнае дыпламатычнае паражэньне“.

З усяго агрому разнародных водгукаў заграчнай прэсы, выбярэм найбольш цікавыя галасы францускае прэсы.

„Echo de Paris“ („Рэха Парыжу“) ўжо даўно папярэджала, каб не рабілі лішне вялікіх ілюзіяў аб тым, жыццям Францыя лёгка пройдзе праз гарантваную пактам лінію Рэйну—на помач Польшчы ці Чэхаславакіі. Даволі будзе толькі аднаго голасу ў Радзе Лігі—за Нямецчыну, каб Польшча была аддзелена зусім ад сваёй саюзніцы непераступнай для Францыі „лініяй Рэйну“. „Пакт выразна зьвязуе саюзныя з Польшчай рукі Францыі“. І Францыя—гэта-ж галоўнае! далася зьвязаць.

## Інтэрпэляцыі Беларускага Пасольскага Клубу.

№ 244—Паслоў Белар. Клубу да п. міністра ўнутраных спраў — у справе фальшывага дазнанья, зробленага Дэлеатам Ураду ў Вільні—у зьвязку з катаваньнем вучняў Беларускай Гімназіі.

16 жніўня 1924 г. у в. Мацкі, Мядзельскай гміны, Дунілавіцкага павету прыбылі выведоўцы з кіраўніком паліцэйскага пастарунку і 2 паліцыянтамі і арыштавалі К. Янэля і Л. Бабровіча — вучняў Беларускай Гімназіі ў Вільні.

Арыштаваныя вучні былі адведзены ў Дунілавічы, дзе пры дапросе ў павятовай камандзе паліцыі іх зьбілі і скатавалі зьверскім спосабам. Ім скавалі рукі, залажыўшы іх пад калены, прасунулі палку ім паміж ног і рук і пасыла гэтага білі іх па пятак сьвінцовым прутом. Гэта рабіла такую боль, што катаваньня трацілі сьведомасьць. Апрача таго, вучняў тапталі нагамі, білі па твары і галаве, пасыла чаго пакінута іх у спакоі на некалькі гадзін, каб даць магчымасьць катаваным прыходзілі да сябе, ізноў пачынаецца дапрос, злучаны з катаваньнем. Уканцы, дзякуючы ўдарам па галаве, вучань К. Янэль быў скалечаны: ад катаваньня ў яго лопнула барабанная перапонка ў левым вуху.

У зьвязку з гэтым праступленьнем, зробленым у ўрадзе павятовай паліцыі, было зроблена Дэлеатам Ураду дазнаньне, рэзультаты якога газета „Беларуская Доля“ падае так:

„У сваім часе апазіцыйная беларуская прэса пісала аб катаваньні дзяржаўнай паліцыяй вучняў Віленскай Беларускай Гімназіі Кузьмы Янэля і Лявона Бабровіча; сёньня, даведаўшыся аб тым, што 3 паліцыянты, якія іх катавалі, прызналіся ў гэтым у следчага судзьдзі і цяпер сядзяць арыштаваныя на Лукішках, мы зьвярнуліся да Дырэкцыі Гімназіі даць нам больш падрабязныя весткі аб гэтай справе.“

Аднак-жа, Дырэкцыя новых даных аб гэтай справе ня мела, але затое паказала нам вельмі цікавы дакумэнт, падпісаны за Дэлеата Ураду панам Дворакоўскім—ад 7/XI—1924 г. № V 9649—наступнага зьместу:

Спрятна рукі неяк ходзяць

І чаўночак ловаць, ловаць...

Сюды-туды, мой чаўнок,

Варушыся-жа, дружок!

І плятуцца ніткі-струны,

А чаўночак ўецца ўюнам...

Сюды-туды, мой чаўнок,

Варушыся-жа, дружок!

Вось і зроблена аснова,

Ужо тканіна будзе нова...

Сюды-туды, мой чаўнок,

Варушыся-жа, дружок!

Як зраблю—на дуг пасьцелюць,

Промень сонейка пабеліць...

Сюды-туды, мой чаўнок,

Варушыся-жа, дружок!

Сяньнік будзе і мяшчкі,

Навет зрэбныя сарочки...

Сюды-туды, мой чаўнок,

Варушыся-жа, дружок!

**ДУМКІ РАБОЧАКА.**

Даволі жальбы і цяжару!—

Я-поўны веры і надзей...

Дзьмухну на іскру—і пажарам

Яна асьвеціць ўсіх людзей...

Вазьму пілу, вазьму сякеру

І ў душчы шлях сабе прабу,

Бо мне ня страшны люты зьверы:

Жыву я вольна і пяю...

Мяне ня страшыць зьвон кайданні—

Жыве мой молат, моцай—сталь...

Вядомы праф. В. Баш у ўрадавым афіцёзе „Ere Nouvelle“ піша:

„Ці-ж ня ясна, што Францыя, як толькі яна пачуе сябе бясъепчнай ад Нямецчыны, будзе далей прымушана — змусіць Польшчу заключыць з Нямецчынай—умову аб палюбоўным судзе“, якім трэба будзе шукаць паразуменьня ў справах данцэскага калідору і Верхн. Сілезіі!“.

Але найцікаўней піша вядомы спэцыяліст па „ўсходняй палітыцы“ Бэнвіль — у манархічнай і русафільскай газэце „Asfion Franceade“. Бэнвіль, які навет у часы найбольш фантастычных „полёнофільскіх“ настрояў францускага грамадзянства, маніўшагася „замяніць зусім патрэбную для Францыі Расею—Польшчай“, пісаў, што Польшча—гэта толькі кліент, і вельмі цяжкі і каштоўны для Францыі кліент, а калі будзе шмат, а карысьці—ніякай. Вось жа, цяпер п. Бэнвіль піша, што рэч зусім—ня ў тым, ці згодзіцца Англія на праход францускіх войскаў праз Рэйну — у выпадку нападу Нямецчыны на Польшчу... хай навет згодзіцца. Але гэта не ўрагуе Польшчы, бо... бо—яшчэ вялікае пытаньне, ці захоча Францыя сама скарыстаць з гэтага дазволу ці згоды, — з гэтага права“...

Гэтак „пакт“ для Польшчы значыць нешта навет больш сумнае, чым — фактычныя хаўтуры польска-францускага саюзу...

Да пана Дырэктара Віленск. Беларускай Гімназіі ў Вільні, вуліца Вострабрамскай, № 9.

У дадатак да маёй паперы № V. 7877 з 15/IX г. г.—наведваю, што зробленае дзеля гэтага спэцыяльна камандыраваным Дэлеатам Ураду ўрадоўцам сьледства ў справе „так званнага“ біцьця і катаваньня вучняў Беларускай Гімназіі Янэля і Бабровіча—не пацьвярдзіла фактаў, якія закідаліся агентам дзяржаўнай паліцыі ў Дунілавічах і Мядзэле.

Агляд Кузьмы Янэля, зроблены па маёму даручэньню дзяржаўным доктарам, сьбярдзіў, што ў вышэй названага слух не аслаблены; што-ж датычыць дзіркі ў барабаннай перапонцы ў левым вуху, дык яна зробілася не ад біцьця, але з прычыны перажытай хваробы (напр. грыпа, злучанага з запаленьнем сярэдняга вуха).

Пры гэтым дабаўляю, што акты сьледства перадааны п. Пракурору „Віленскага Акружнага Суду“.

Добрых, відаць, адміністрацыйных урадоўцаў і дахтароў мае п. Дэлеат Ураду, няма чаго казаць! — Ані „так званнага“ біцьця, ані катаваньня ня было, ані слух у хлапца не аслаб (толькі ён пачаў горш чуць); што датычыць дзіркі ў барабаннай перапонцы, дык гэта—ад хваробы (ад нейкай грыпы, ці якой іншай „трасцы“, толькі не ад біцьця па вуху п.п. паліцыянтаў!)...

А што скажа ўрадовы доктар тады, калі доктарская картка, якую мае кожны вучань школы, запоўненая ў канцы школьнага году, гэта значыць—за некалькі месяцаў перад катаваньнем, ня выкажа ніякіх дзірак у вуху Янэля, а датаго—на падставе паказаньяў сьведкаў — будзе ўстаноўлена, што ў працягу апошніх 2 месяцаў ён ні на якія хваробы не хварэў?“

У віду вышэйпрыведзенага інтэрпэлянты пытаюцца ў п. Міністра:

1. На якой падставе ўрадавы доктар, каб змясьці сьляды праступленьня паліцыянтаў—зробіў лекарскі агляд так, што напісаў пратакол, нягодны з праўдным станам рэчаў?

2. Ці мае ў віду гэтага — склікаць камісію з лекароў—у мэтах раскрыцьця праступленьня па-

Я ў сіле буйнай гартаваны:

Рабочы я—добра каваль!

Гляджу на жыцьце я з надзеяй,

Нядолі зьнішчаны сьляды:

Ўжо промень шчасьця чырванее

Бяз сьлёз і мукаў і бяды...

Жыцьцё зьіе майскай кветкай

І ня відаць ўжо сьлёз-расы,

Бо чуцен зьвон ў далі палеткаў

Сярпа і гострае касы...

**ЗАВОД.**

У бегу дзён я чую зьвон.

Машыны зьвон, стальны...

Магутны ён мой гоніць сон...

За ім яшчэ званы

Удаль бягуць, зьвіняць, гудуць,

Заводзяць роем пчол...

Ідучь, па очапах паўзучь

Раменьні навакол...

Між іх палос ёсьць шмат калёс,

Ад іх ізноў шнурны...

А тут насос у зямлю ўрос...

Мурашкі-жыхары

Скрозь дым і муць куюць, куюць.

Жалеза і чыгун...

А печы дзьмуць—агнём плююць...

А стружкі нібы ўюн

Варштан грызе... Яна паўзе

З зубоў яго на дол...

## ЗВАНЫ ПРАЦЫ\*).

### КАВАЛЬ.

Каваль да працы надта рупны,

Дужэй, чымсь дужы конь;

Яму паслушны і даступны

Вада, руда, згонь...

Дзьмухне на іскру—промень стане

І сыпне іскры сталь;

За што ці возьмецца, ці глянэ—

Відзён у ім каваль...

І кожны дзень ахвота к працы...

Гарыць, зьіе печ...

У яго руках багацьце, шчасьце:

Кую ён сярп і меч.

А заўтра, брацьце, з пазаранкам

Ён скажа нам: пара

Паліць няволу, як малайкай,

Бо волі ждзэ зара...

Пад дзьмух мяха і іскраў сьвісты

Нясецца песьня ўдаль,

Пяюць так стройна, галасіста—

Мужык, пастух, каваль...

### ТНАЧЫХА.

Сяду я і буду ткаці

На новенькім на варштаце...

Сюды-туды, мой чаўнок!

Варушыся-жа, дружок!

\*) „Званы Працы“—гэта адзін з аддзелаў зборніку

А. Гурлы; „Барвенак“, Менск, 1924 г.

ліпьянтаў, якія прымалі ўчасьце ў катаваньні вучняў?

3. Ці мае палажыць канец біцьцю і катаваньню паліцыйнай вучнёўскай моладзі?

Варшава, 5/V—1925 г.

№ 245—Паслоў Беларускага Клюбам да пан Міністра Унутраных спраў—у справе канфіскацыі № 27 „Беларускай Долі“.

Камісар ураду на м. Вільню канфіскаваў № 27 „Беларускай Долі“ ад 25/IV—1925 г. за артыкул „Рашучы выбар“, „Водгукі катаваньня вучняў Віленскай Беларускай Гімназіі“ і карэспандэнцыю „Закон 7/I—1925 г. аб школьніцтве на мясцох“.

Гэтая канфіскацыя, як і рад папярэдніх, мае мэтай тарарызаваньне (уцёмнуванне) беларускай прэсы.

У відзе гэтага інтэрпэляцыя пытаюцца ў пана Міністра:

1) Ці мае ён даручыць Камісару Ураду ў Вільні, каб той перастаў перасьледаваць беларускую прэсу;

2) Ці мае загадаць яму зьняць арышт з № 27 „Беларускай Долі“.

Варшава, 5/V—1925 г.

№ 246—Паслоў Беларускага Клюбам да п. Міністра Зямельных Рэформ—у справе забараньня сялянскай зямлі для асаднікаў у Горадзенскім павеце.

Сяляне в. Кулі, Галынскай гм., Горадзенскага павету, маюць супольны выган з маёнткам Паплаўцы—прасторам у 24 дзесяціны. З гэтай сэрвітутнай зямлёй гранічыць і іх уласны выган—у 14 дзесяцін—і дуг прасторам у 24 дзесяціны—належаць таксама да сялян вёскі Кулі.

У відзе вызначэньня маёнтку Паплаўцы на парцэляцыю ў 1922 г., прыехаў на месца землемер Зямельнага Ураду ў Горадні—каб зрабіць плян маёнтку.

Пры ўстанавленьні граніцы з сялянскай зямлёй вёскі Кулі былі вызваны жыхары вёскі Кулі, якія паказалі, як ідзе граніца. Але землемер ня прыняў пад увагу граніцы, паказанай сялянамі в. Кулі, і вызваў сялян: з вёскі Галынка—3 асобы з вёскі Непарожняўцы—3 асобы, з вёскі Клікаўцы—3, з вёскі Кулі—3 асобы і з вёскі Малае-Язэрна—1 асобу, якая была сторахам у маёнтку Паплаўцы да 1915 г. Але і цвёрджаньню гэтых 13 асобаў ня было дана веры, і ў 1923 г. землемер зусім па сваёй самавольнай думцы сам устанавіў граніцу, адрэзаўшы ў сялян 24 дзесяціны сэрвітутнай зямлі і 14 дзесяцін уласнай іх зямлі, адначасна прызнаўшы 24 дзесяціны сялянскага дугу за—дуг сэрвітутны.

Калі была праведзена такая граніца, зямельны камісар супакоіваў насяленьне вёскі тым, што ўзамену за адрэзаную зямлю ўрад дасць яму 100 дзесяцін зямлі ў другім месцы.

Тымчасам уплывае ўжо 3 гады, а гэтая справа ўсё стаіць на мёртвым пункце.

Паўнамэчнікі в. Кулі Г. Васіленя і Лявон Сягэнь езьдзілі ў гэтай справе да зямельнага камісара, просячы яго прынямаць аб выданьні копіі пратаколу аб усталёўцы граніцы, каб скіраваць усю справу ў суд.

Аднак, камісар нават у гэтым адмовіў, пацяпаючы сялян тым, што гэтая справа яшчэ можа вырашыцца палюбоўным спосабам.

Тымчасам вайсковыя асаднікі забралі сялянскую зямлю (42 дзесяціны), не дапускаючы сялян да карыстаньня ані сэрвітутнай, ані—іх уласнай зямлёй, не дапускаючы нават сялянскага быдла да ракі на вадапой.

Вышэйпрыведзены факт ярка характэрнае палітыку польскага ўраду адносна беларускага сялянства.

Замест таго, каб даць зямлю сялянам, ад іх яшчэ адбіраецца зямля іх уласная і аддаецца асаднікам.

Калі-б узапраўднасьці справа граніцы была спорнай, тады палітыка ўраду павінна была-б быць скіравана на шлях палюбоўнага вырашэньня справы, а нават прызнаньня сялянам больш зямлі, чым яны мелі дагэтуль. Тымчасам бачым адносіны—адваротныя. Зямельны камісар не дазваляе нават сялянам дабівацца сваіх правоў шляхам суда, адмаўляючыся выдаць копію пратаколу ўстанавленьня граніцы.

У відзе вышэйпрыведзенага інтэрпэляцыя пытаюцца ў п. Міністра:

1) Ці мае ён пацягнуць да адказнасьці зямельнага камісара ў Горадні за пакрыўджаньне сялян і адняцьце ад іх уласнай зямлі—шляхам бяспраўнага ўстанавленьня граніцы?

2) Ці мае загадаць вярнуць насяленьню адабраную зямлю і правясці граніцу законным спосабам?

3) Ці мае ён надзяліць малазямельных сялян в. Кулі зямлёй з суседняга маёнтку—згодна з законам аб зямельнай рэформе.

Варшава, 5/V—1925 г.

## Важнейшыя здарэньні.

### У Польшчы.

#### Урадавы крызіс.

Урадавы крызіс у Польшчы, пачаўшыся з выхаду ў адстаўку п. Тугутта, „пацягнуўшага“ за сабой і міністра Ратайскага з яго „Крэсавым знаўцам“ п. Смольскім, патроху ліквідуецца.

Толькі то міністрам унутраных спраў назначаны віленскі Дэлегат Ураду п. Рачкевіч, які ўжо быў нешта каля 2 тыдняў на становішчы міністра ў кабінете прэм'ера Скульскага.

П. Рачкевіч лічыцца ў Варшаве вялікім знаўцам крэсавых, а перадусім беларускіх спраў: як ведама, ён горача падтрымліваў аслаўленую „алексюкоўшчыну“ і „ўзгадаваў“ ня менш уславіўшага „доктара“ Павлюкевіча.

Уся польская прэса, нават „Robotnik“, вельмі прыхільна спаткалі гэтае назначэньне.

Прэм'ер выісаў сьпешна ў Варшаву п. Леона Васілеўскага, аднаго з тварцоў Рыжскага Трактату, якому маніцца даць „месца Тугутта“.

П. Васілеўскі—таксама „знаўца“ беларускіх спраў... спрад 20 гадоў! Прынамае ў сваіх палітычных брашурах ён паўтарыць аб беларусах тое, што пісаў 20 год назад, а тое, што сталася ў беларусаў ад часу сусьветнае вайны, для яго ня існуе!

Як бачым, зьмены ў складзе ўрада п. Грабскага нічога добрага нам, беларусам, ня суляць...

#### „Бунт“ у Львоўскай турме.

14/VI у Львоўскай турме палітычныя вязьні зрабілі, як кажа тэлеграма, „бунт“. 50 паліцэйскіх, якіх паклікала адміністрацыя вастрогу, хутка, зрабілі парадак... „Сьледства“ (?) высветліла, што бунт (папросту крык; дзеля чаго—„сьледства“ ня кажа) выкліканы ўкраінскім камуністам Мельнікам...

## Заграніцай.

### Перамога „польскай тэзы“ на канфэрэнцыі аб „разбраеньні“.

На канфэрэнцыі ў справе „разбраеньня“ (абмяжаваньня таргоўлі аружжам) перамагла „польская тэза“,—каб з яўнасьці ўсіх заказаў і перавозак усялякага аружжа зрабіць вынятак для ўсіх дзяржаваў, су-

седніх з Расеяй. Дык усе транспарты аружжа і ўсялякіх ваенных матар'ялаў, якія йдуць у Польшчу, Румынію, Фінляндыю, Латвію і Эстонію,—не падлягаюць выяўленьню.

Гэты пункт прыняты і ўстаўлены ў тэкст канвэнцыі (ўмовы).

Ці-ж ня ясна, што гатуецца новая спроба акружэньня жалезным абручом Расеі, а, можа, і—новай інтэрвэнцыі?

Гэта—старая думка Англіі, відаць, падноўленая Чэмбэрленам, які маніцца ўцягнуць у гэтую новую спробу Нямецчыну, бо быццам толькі яна адна здолее скінуць большавікоў.

Калі-б яно было і так, дык гэта і дзеля гэтага Нямецчына перад усім павінна быць моцнай. А другое—Нямецчыне трэба за гэтую акцыю заплаціць—Польшчай.

Вось, можа, якраз па гэтым шляху і йдзе „паразуменьне“ Англіі з Францыяй, прыняўшы аднагалосна на канфэрэнцыі ў справе „разбраеньня“ (вярней—тайнага збраеньня на граніцы Расеі) ў Жэневе—паразумеўшыся ў справе першага акту—прынясьня Польшчы ў ахвяру Нямецчыне.

#### Артыкул Троцкага.

У радавых газэтах зьмешчаны артыкул Троцкага ў памяць забітых у Шанхаі кітайскіх работнікаў і студэнтаў.

Палемізуючы з заявай англійск. газ. „Таймса“, што „рух кітайскіх народных масаў мае маскоўскі запах“, Троцкі кажа: „Добра, — ад гэтай хвіліны Кітай будзе ведаць, што „маскоўскі запах“, гэта—дух рэвалюцыйнай салідарнасьці, ахплываючай усіх паняволеных і ўцісканых у іх барацьбе з уціскаючымі. З другога-ж боку, кітайскі народ будзе ведаць, што атмасфера, пануючая ў падвалах брытанскіх турмаў у Шанхаі, рэпрэзэнтую „дух англійскай вольнасьці“. Абгаварываючы думку Мак-Дональда аб скліканьні міжнароднай канфэрэнцыі ў кітайскай справе, Троцкі кажа, што Мак-Дональд, пэўне-ж, ня мае для гэтай канфэрэнцыі гатовай праграмы, дык вось, Троцкі гатовы—пазычыць гэтую праграму лідэру англійскіх работнікаў.

„Праграма мая—вельмі кароткая, кажа аўтар. Вось яна: „кітайская хата належыць да кітайца, каб увайсці да гэтай хаты, трэба канешна перад тым пусціць у дзьверы. Гаспадар гэтай хаты мае-ж права пусціць да яе толькі прыяцеля, а выгнаць таго, каго ўважае за ворага. Вось, і ўся праграма—на першы пачатак“.

#### Ліквідацыя „камунізму“ ў Баўгарыі.

На інтэрпэляцыю сацыялістаў ваенны міністар Халфов заявіў, што ліквідацыя камунізму (85 проц. нага-сялянства!) у краю заканчваецца.

Усяго арыштаваны 3.194 душы; 182 справы—яшчэ ў сьледчага; 105 працэсаў ужо пачаты.

Ваенны міністар ня кажа толькі, што ўсяго забітых яго ўрадам, як гэта асабіста сьцьвердзіў у Баўгарыі вядомы ўсяму сьвету лідэр бэльгійскіх сацыялістаў Вандэрвэльда, больш 10.000 душ—па „суду“ і бяз суда...

#### Чэхаславакія і „пакт бяспечнасьці“.

Чэскі міністар Бэнэш заявіў Брыяну, што згаджаецца на „пакт бяспечнасьці“—у тэй форме, якую прыняў ён у англа-францускім „паразуменьні“. Чэхаславакія больш усяго заінтэрэсавана ў тым, каб Нямецчыне не далі далучыць да сябе Аўстрыю.

## У Кітаі.

### Новая „сусьветная вайна“ на ўсходзе.

Лёнданскія газэты пішуць, што ўвесь Кітай узварушыўся і стаіць за паўстанцаў. Навет малыя дзеці прымаюць учасьце ў барацьбе проці чужакоў.

У Пэкіне—пад націскам паслоў і консулаў—паліцыя страляла з кулямётаў у народ. Многа забітых.

Аж пот ідзе... Завод гудзе  
Ўдалі ад ніў і сёл...

### У ЖЫЦЬЦЕВАЙ КУЗЬНІ.

Стукаюць цяжкія молат за молатам,  
Сыплюцца іскра за іскраю золатам,  
Бляскі кладуць на зямлі...  
Цяжка працай заняты тут волаты:  
Жыцьце куюць кавалі.

Печы зіяюць, зіяюць рагочучы,  
Дзьмухаюць голасна мехі, прарочачы  
Шчасьця сьвятога прыход...  
Ў гэтым запэўніць працоўнікаў хочучы,  
Зьяе праменна ўсход...

Жыцьце абняла навокала раніца,  
Будзіць працнучца, будзіць ахаяцца,  
З песьняю к працы заве...  
Ласкаю сонца зіе-ўсьмяхаецца,  
Космы кладзе на траве...

Стукае молат паўднёвымі ўдарамі,  
Суліць растацца з мукай, з цяжарамі,  
Будзіць палёт пачуцьця...  
Што яшчэ ўчора здавалася марамі,—  
Сёньня—здабытак жыцьця...

### РАЊІЦА.

Гудкі з гудкамі зьлілісь ў гукі,  
Гукаюць гучна навакол,

І грукі чутны, чутны стукі  
Ад конскіх ног, павозак, кол...

Зьвініць машына на заводзе,  
Званіцы звоняць званам з выш,  
Здаецца—песьню ўсё заводзіць,  
І замірае ўсуды ціш...

Абапал мураў, як мурашкі,  
Мільгаюць людзі—месяць сьнег...  
Мінулі мары ночы цяжкай,  
Дзень мераць стаў магутны бег...

### ДУМКІ.

Многа дум навяваюць муры,  
Гарадзкія высокія стромы...  
Вось дзе пот пралілі муляры—  
Дзеці буры, малак і грому...

Яны цэглу за цэглай нясьлі,  
Кладлі пчыльна, замазаўшы вапнай,  
І за мурамі горад ўзьнялі—  
Не адзін назавідуе сквапны...

Колькі вуліц—ня зьмерыць іх крок,  
Не асіляць хадою і боты...  
Чую з далі фабрычны гудок...  
Гэта кліча машына к рабоце...

Што дзівіцца?—Я сам працаўнік  
І мазольныя маю я рукі;  
Мяне кліча ў завод паравік,  
Мяне вабяць машынныя гукі.

Дзе пануе на вуліцах зирок,  
Я праражу яго, як малайкай,  
Мне пад'ўладны жалеза і ток—  
Я прымушу стаць ноч пазаранкам.

### ЛЮБЛЮ Я ФАБРЫК ПЕРАКЛІЧКУ.

Люблю я фабрык пераклічку,  
Іх раньні гук—  
Вядома працы мне прывычка,  
Мазольнасьць рук!

Як толькі зьвікне з пазаранкам  
Туман і цень,  
Машынны зык ляпей шарманкі  
Сустрэне дзень...

Шчаслівай долі ў ім надзея  
І працы сьпех,  
Яго музыкай душу грэю  
Замест пацех...

Зброя для рук—мае мазолі,  
А жылы—дрот;  
Загэтым я кірую к волі  
Свой гмах—палёт.

Загэтым любя творчасць працы—  
Я ня гультай,  
Загэтым мушу спадзявацца  
На жыцьце—рай...

А. Гурло.

Ваенныя і палітычныя сілы Кітаю яднаюцца пад агульным нацыянальна-камуністычным сьцягам. Паўстанцы з студэнтамі на чале тэруюць, каб урад аб'явіў няважнымі ўсе накінутыя Кітаю чужынцамі дагаворы. 15/VI Ц. К. нацыянальна-камуністычнай партыі аб'явілі агульную забастоўку на ўсё Кітай.

Знаўцы Кітаю заяўляюць, што ў Кітаі пачалася новая сусветная вайна на ўсходзе, якую паднялі бальшавікі галоўным чынам проці Англіі.

Дык англійскія газеты заклікаюць усе дзяржавы йзноў аб'яднацца, як і ў 1914 г., навакол Англіі, якая змушана будзе прыняць вызаў бальшавікоў. Але прыдзецца тады... перад усім пераслаць свой флёт з Балтыцкага мора—у Кітайскае.

### Забурэнні ў Кітаі.

У месце Куі-Фу народ спаліў каталіцкі касцёл і забіў ксяндза.

У Шанхаі агітацыя і акцыя проці чужаземцаў разьвіваецца далей. Наагул палажэньне пагоршылася. Народ разбурыў некалькі дамоў.

У м. Кіян-Фу спалены кансульства англійскае і японскае.

12/VI урадовыя войскі пачалі абстрэл м. Кантона, на другі дзень увечары места было ўзята.

На чале кітайскіх войскаў, узяўшых Кантон, стаялі радавыя генералы.

### Лін-Ят-Сінг.

Англійскае агенства так рысуе абраз жыцця Шанхаю—у часе забастоўкі, а таксама яе новага правадыра, студэнта Лін-Ят-Сінга.

Бастуе больш 200.000 кітайскіх работнікаў. Гасьцініцы, прыватныя дамы, клубы і іншыя ўстановы прадстаўляюць цікавы абраз. Пазбаўленыя кітайскай службы ўрапейцы самі робяць усё, — усякую чорную работу.

„Душой рэвалюцыі (бо-ж гэта пачатак запраўднай „рэвалюцыі“ проці чужацкага панаваньня ў краі!) зьяўляецца мала-студэнт—Лін-Ят-Сінг. Ён—правадыр гэтага 200.000 арміі бастуючых работнікаў. Навокал яго цэлы штаб маладых студэнтаў, вучыўшыхся ў Эўропе і Амэрыцы“.

Вось, гэтая інфармацыя — вельмі важная. Дагэтуль рухі, паўстанні „рэвалюцыі“, якія выбухалі ў Кітаі, былі або „адруховымі“, стыхійнымі, або кіраванымі паасобнымі адзінкамі, як доктар Сун-Ят-Сэн, ці подлымі кар'ерыстамі і дыктатарамі—эгаістамі, як цэлая маса прадажных генерал-губэрнатораў правінцыяў. Цяпер справа стаіць зусім інакш: кітайскія працоўныя масы маюць ужо сваю кроўную, чэсную, ідэйную інтэлігенцыю,—маюць не адзіночкі правадыроў, але цэлыя штабы, кіруючыя рухам.

І вось, у гэтым новым факце саюзу кітайскага работніка з кітайскім інтэлігентам — залог таго, што гэты новы рух пераможа ворагаў. Як гэта было і ў Турцыі (дзіў усюды) з „млада-турэцкім“ рухам, адрадаўшым край і вышаўшым з яго паноў-чужакоў, таксама на нашых вачох адбываюцца нарадзіны „Маладога Кітаю“. І ролю, якая ў Турцыі адыграла была немцамі, у Кітаі—бясспрэчна—адыграе Расея.

### Японская нота Кітаю.

З прычыны разрухаў у м. Ханькоу, дзе значна пацярпелі японцы, Японія паслала грозную ноту кітайскаму ўраду, адначасна паслаўшы ў шанхайскія воды трэцюю эскадру мінаносцаў.

15/VI агромная таўпа студэнтаў, работнікаў і таргоўцаў зрабіла дэманстрацыю перад гмахам міністэрства замежных спраў, тэруючы безадкладнага сарваньня ўсіх зносінаў з Англіяй і Японіяй і выдаленьня ўсіх англійцаў і японцаў з краю.

## Француска-Мароккская вайна.

### 1. Рыфэны йдуць на Фэц.

Пасьля вялікага паражэньня францускіх войскаў, французы пакінулі ўсю абаронную лінію і адступілі на Фэц (сталіца францускага Марокко).

І вось цяпер—паводле вестак з Берліну—Абдул-Керым падгатаўляе наступленьне на Фэц. Усім плямёнам, „верным султанам“, ён разаслаў маніфэст, у якім абяцае хуткае заняцьце Фэца.

### 2. Новыя крэдыты на вайну.

15/VI вярнуўся з Марокко ў Парыж прэм'ер Пэнлева, які, як ужо ведама, заража патрэбу асынаваньня новых грэдытаў (грошаў) на вайну.

Спадзяюцца вострай апазыцыі з боку сацыялістаў (?),—дзеля чаго можа выбухнуць паважны канфлікт між урадовымі групамі.

### 3. Кайо аб палажэньні Францыі.

Міністар Фінансаў, якога, ня глядзячы на яго „дзяржаўную здраду“ ў часе вайны, паклікалі, як адзінага спецыяліста, здольнага ўратаваць францускія фінансы, дзякуючы фатальнай для Францыі вайне ў Марокко, зусім страціў галаву. Бо-ж ад яго вымагаюць, каб шукаў і спатаняў з краю грошы не на ўпарадкаваньне грашовай гаспадаркі і замежнага крэдыту краю, але—на руйнуючую край знутра і звонку вайну...

У вялікай прамове ў Бовэ Кайо сказаў вельмі сумныя рэчы аб лёгкамыснасьці францускай дэмакратыі, аб тым, што „для Францыі наступіў новы перыяд вялікіх цяжарнаў“, што „патрэбны перад усім самаахвярнасьць і дысцыпліна“... што перад усім—„ня трэба думаць, што ў галіне фінансава-эканамічнай магчымыя цуды,—бо гэтае самаашукваньне—найшкяднейшае“...

### 4. „Пацыфістычны“ абед п. Пэнлева.

Прыехаўшаму ў Жэневу проста з тэатру імперыялістычнай вайны прэм'еру Пэнлеву места Жэнева зладзіла ўрачысты абед, на якім п. Пэнлеву ўрачыста-ж заявіў — у прамове, — што ўсе, хто тут сядзіць,—усё прыяцелі міру, а ён, прэм'ер, з іх—першы...

Быўшы Урад Беларускага Грамадзянскага Сабраньня гэтым заклікае ўсіх сяброў Беларускага Грамадзянскага Сабраньня ў Вільні на агульны сход 21-га гэтага чэрвеня, а 4 гадз. увечары ў памешканьні Центр. Бел. Шк. Рады (Вільня, Віленская № 12, пам. 6). Калі на вызначаны час ня прыбудзе ўстаноўленага ліку сяброў, дык агульны сход адбудзецца праз гадзіну, т. ё. а 5-ай гадзіне таго-ж дня пры ўсялякім ліку сяброў. Парадак дня: выбары ліквідацыйнай камісіі.

Быўшы Урад Беларускага Грамадзянскага Сабраньня.

## ХРОНІКА.

➤ **Прывітаньне Беларускаму Навуковаму Таварыству ў Вільні.** Арганізацыйны сход Крыўдзкага (Беларускага) Культурнага Таварыства Д-ра Францішка Скарыны ў Празе паслае свае Прывітаньне Беларускаму Навуковаму Таварыству ў Вільні, выяўляючы пры гэтым свае шчырае пажаданьне, каб праца Навуковага Таварыства ў кірунку адраджэньня старажытнай беларускай культуры, ды стварэньня новых культурных вартасцяў шпарка пашыралася на карысьць і славу Вольнай Беларусі.

Чэхаславацыя, Прага.  
5-га чэрвеня 1925 г.

➤ **Экскурсія Навагрудскае Гімназіі.** На 22 чэрвеня забіраецца ў Вільню экскурсія Навагрудскай Беларускай Гімназіі. Віленская Гімназія ладзіць для экскурсантаў прыём.

➤ **Заняткі ў Віленскай Бел. Гімназіі канчаюцца 20 чэрвеня.** Ад 22 да 27 чэрвеня адбудуцца ўступныя экзамены на ўсе класы.

➤ **На дыдантачна-пэдагогічны курс хіміі,** што арганізуе Варшаўскі Пэдагогічны Інстытут, выбіраецца на месяц у Варшаву ведамы беларускі пэдагог, вучыцель Віленскае Беларускае Гімназіі, грам. Іван Катковіч.

➤ **У Віленскай Праваслаўнай Духоўнай Сэмінары** вучні 5-й класы падралі белага арла, што вісеў на сьцяне і зьяняважылі брыдкімі надпісамі партрэт прэзыдэнта Войцехоўскага. Паліцыя і школьная ўлада вядзе следзтва, а тымчасам сэмінарскай адміністрацыі няпрямнасьць. Ураду-ж з гэтага такая навука: адным п'яньнем „Nie rzucim ziemi“ ды польскай мовай не ўгадуеш у моладзі „лёльнага“ духу, а толькі... ляльны!

➤ **„Студэнская Думка“**, мясечнік беларускага студэнства ў Вільні, вышаў у сьвет чацьвертым нумерам. Брашурка невялікая, усяго 35 старонак, але змест даволі багаты і цікавы. Паміж іншымі артыкуламі выдзяляецца па важнасьці загрануцкага пытаньня „Праблема беларускага места“. Дужа цікавыя з літэктурнага боку запісы народных твораў. Але хіба — што на першае месца трэба паставіць мастацкі, запраўдна паэтычны пераклад Н. Арсеньявай з II часткі „Дзядоў“ вялікага польскага песьняра А. Міцкевіча. Сцэна ў капліцы з гусляром і хорам выходзіць надзвычайна добра: чуецца, што гусляру і сялянскаму хору вернута іх родная мова і іх запраўднае беларускае аблічча... Арсеньява, як мы чулі, пералажыла ўжо ўсе „Дзяды“, дык застаецца, каб яны хутчэй пачалі сьвет.

Але разам з гэтым мусім адзначыць і адну няпрямую рэч: тэкст усяго журналу так блага выпраўлены, што часам нельга нічога зразумець.

➤ **Вучнёўскія „гульні“.** На прошлым тыдні зусім прыпадкова кіраўнік польскае пачатковае школы № 11 п. Воевудзкі выкрыў прытон школьнае моладзі, куды ўваходзілі вучні і вучаніцы сярэдніх а навет пачатковых школ места Вільні. Аднаго з арганізатараў гэтых больш вяслых, чым нявінних, забавуў вучня малодшае класы Т. ён знайшоў у Віленскай Праваслаўнай Духоўнай Сэмінары... Дык ці ня лепш было, каб духоўныя кіраўнікі—владкі, за места займацца рознымі „анафемамі“ і выліваць памы на сваіх праціўнікаў, заняліся крыху загадавальнем моладзі.

➤ **Лясныя пажары.** У гм. Салечнікі, Віл. пав., згарэла 10 гэкт. лесу памешчыка Бараноўскага.

У маёнтку Ашмяны, Яніскай гм. Віл. пав., згарэла 70 гэкт. лесу графаў Тышкевічаў.

У Кайранскім лясніцтве, Віл. пав., згарэла 20 гэкт. казёнага лесу.

➤ **Аблава на бандытаў.** У сувязі з арыштам 10 бандытаў у Даўгінаўскай гміне—зроблены обыскі ў в. в. Бардоміна, Бабушкі, Салёнай, Нябышын і Мілеза. Арыштаваны яшчэ 30 душ (чаму—ня 300?), якія высланы ў Вялейскі вастрог.

## Карэспандэнцыі.

Хацеў зарабіць многа—не зарабіў нічога.

(Шаркаўшчына, Дзісьненскага пав.).

Задумаў Мікалай жаніцца, найшоў дзяўчыну ў сваёй вёсцы, але бяда — каталічка. Трудна было яму перамагчы, каб згадзілась вянцацца ў царкве, але, як дзяўчына бедная, пара выходзіць замуж—згадзілася.

Пайшоў Мікалай у Шаркаўшчыну да айца духоўнага Занковіча, пацалаваў у руку й стаў высвятляць сваю справу. Дык гэтак, тады духоўны пастыр даў такі адказ: за аглашэньне 5 залатых. Тады Мікалай пачаў дапрашываць, колькі-ж айцец возьме за вянец? Занковіч запытаў ня многа: 20 рублёў золатам і 10 залатых за пратакол. Заморшчыўся Мікалай ды пашоў дамоў, бо да вяселья было далёка? Падходзіць дзень яго вяселья, пайшоў Мікалай ізноў да айца таргавачца, ці ня скіна, хоць трохі, і нарэшце сам паабяцаў даць 10 руб. золатам і 15 злотых, на што айцец не згадзіўся. Мікалай адказаў: бацюшка, як так дорага, дык пайду да ксяндза, абвянчаець. Айцец быў пэўны, што Мікалай ня пойдзе і сказаў, ідзі.

Мікалай зьвярнуўся да ксяндза. Дачакаўшыся дня свайго вяселья, быў абвенчаны ксяндзом за 8 зл. 20 грош., з усімі выдаткамі. Цікава, калі Мікалай павёў справу з ксяндзом, дык Занковіч наказаў яму прыйсьці к вянцу за 10 руб. і 15 злотых, але было позна. Айцец Занковіч! Ці ня сорам драць скуру з людзей, ці гэта не таргоўля ў дому Божым? Гдзе-ж ваш Бог? Пэўна той, што блішчыць у кішані багатага мужыка (золата 20—15—10 руб.).

Пэўна-ж, што прыдзецца нам усім у такіх айцоў вянцацца: гдзе таней—там выгадней...

Праваслаўны.

## Паштовая скрынка.

Падчас перарыву атрымана:

Ад—Яна Валасюка, Базыля Жыгаліна, Роўбы, Марты Хаванскай, Цімафея Лабара, Амяльяна Казімірчука, Дарафея Марчука, Бухавецкага, Я. Пазьняка, Кам. Паліцыі Панств., Леаніда Белькевіча, Віктара Хведчэні, Ганэцкага, А. Капуцкага, Міхала Карпейчыка, Р. Зіновіча, Уладзім. Крэня, Рыгора Савоша, Аніськевіча, А. Угліка, С. М. Пагуды, Міхала Калача, Якіма Тыловіча, Яна Жабінскага, Заваліча, Мікалая Карповіча, Волгі Гунік, Яна Сьлізя, Сымона Сяляўкі, Барыса Бройкі, Барыса Касьцюкевіча, Язэпа Ляшчынскага, Валеслава Лабача, Яна Крука, Надзеі Рагулі, С. Мазурэка, Канст. Каруноса, Антона Гаціцкага, Антона Нікіцюка, кс. А. Роўша, Яна Квяткоўскага, Тодара Крачыны, Міхала Тымашэвіча, Антона Грыкі. — па 2 злоты.

Ад—Міхала Скока, Фані Лев—па 3 злоты.

Ад—Антон Слукцага, Мікалая Фурса, Антона Касатага, К. Беганскага—па 1 злот.

Ад—Я. Натусэвіча, Б. Гардзея, Ігната Дзяменіка, Вінц. Чэхавіча, Яна Сініцкага, Мікалая Жыбуртовіча, Міхала Бабіла, Яна Барана, А. Даўгарукава, Пятра Шырана, А. Кішыцкага, Ганны Лапыроўны — па 4 зл.

Ад—Н. Карабейніка, Яна Зэгала, В. Вараксы, Аляксандра Бохана, Мікалая Юшкі, Аляксандра Пяткевіча, Міхала Шырко, Аляксандра Куліка.—па 5 зл.

Ад—Сінкевіча, Кандрата Іванюка, Яна Баўсюка, М. Марчука, Рыгера Русецкага, Аляксея Якімовіча, Д. Дожына, Антона Кандратовіча, А. Стасевіча, Язэпа Каспара, Мікалая Герасічэка, Уладзіміра Шуманскага, Карпа Купцеля, Алесі Канчук—па 6 злоты.

Ад—П.П.С. у Пінску, Максіма Дожына, Яна Трахімовіча—па 8 злоты.

Ад—К. Гардзейкі (Амэрык.)—2 дол., Палескага Ваяводства—12 зл., Яна Гнідка—1 зл. 80 гр., М. Абрамчыка (Чэхаслав.)—1 дол., К. Лабунькі—14 зл., Фляр'яна Няміры—3 зл. 40 гр., А. Татарына (Амэрык.)—5 дол., Аляксандра Міхновіча—10 злоты.

Падпішчыку № 2007.—Да Касы Хворых працаўнікі хвальваршчыны належаць ня могуць.

Падпішчыку № 2008.—Беларускай гаспадарчай часопісі няма. Радзім вам выпісываць украінскую „Сільскі Сьвіт“.

Адрас: Львоў, вул. Бляхарская, № 9.

## Купляем УСЯЛЯКІЯ зэ́лкі,

у кожным ліку. — Просім прысылаць афэрты і адначасна пробкі зэлак.

„ТОВАРОМІН“.

Суполка Украінскіх Наапэратываў у Львові, вул. Зіморавіча 20.

Чытайце і пашырайце сваю беларускую газету  
Прачытайшы, аддай другому!